

 सत्यमेव जयते	राजस्थान राजपत्र	RAJASTHAN GAZETTE
	विशेषांक	Extraordinary
	साअधिकार प्रकाशित	<i>Published by Authority</i>
<p>पौष 3, मंगलवार, शके 1941-दिसम्बर 24, 2019 Pausa 3, Tuesday, Saka 1941-December 24, 2019</p>		

भाग 4 (ग)

उप- खण्ड (I)

राज्य सरकार तथा अन्य राज्य प्राधिकारियों द्वारा जारी किये गये (सामान्य आदेशो, उप- विधियों आदि को सम्मिलित करते हुए) सामान्य कानूनी नियम।

ऊर्जा विभाग

अधिसूचना

जयपुर, दिसम्बर 12, 2019

जी.एस.आर..69 :-विद्युत अधिनियम, 2003 (2003 का केन्द्रीय अधिनियम सं. 36) की धारा 180 की उप-धारा (2) के खण्ड (ण) और केन्द्रीय विद्युत प्राधिकरण (सुरक्षा तथा विद्युत आपूर्ति संबंधी उपाय) विनियम, 2010 के विनियम 29 के उप-विनियम (1) द्वारा प्रदत्त शक्तियों का प्रयोग करते हुए राज्य सरकार, राजस्थान विद्युत निरीक्षणालय (तकनीकी समिति का गठन और अनुज्ञप्ति, कार्य करने के लिए सक्षमता प्रमाणपत्र और कार्य करने के लिए अनुज्ञापत्र की मंजूरी) नियम, 2016 को और संशोधित करने के लिए इसके द्वारा निम्नलिखित नियम बनाती है, अर्थात्:-

1. **संक्षिप्त नाम और प्रारम्भ .-** (1) इन नियमों का नाम राजस्थान विद्युत निरीक्षणालय (तकनीकी समिति का गठन और अनुज्ञप्ति, कार्य करने के लिए सक्षमता प्रमाणपत्र और कार्य करने के लिए अनुज्ञापत्र की मंजूरी) (संशोधन) नियम, 2019 है।

(2) ये तुरन्त प्रवृत्त होंगे।

2. **अनुसूची 2 और 3 का संशोधन .-** राजस्थान विद्युत निरीक्षणालय (तकनीकी समिति का गठन और अनुज्ञप्ति, कार्य करने के लिए सक्षमता प्रमाणपत्र और कार्य करने के लिए अनुज्ञापत्र की मंजूरी) नियम, 2016 की विद्यमान अनुसूची 2 और 3 के स्थान पर निम्नलिखित प्रतिस्थापित किया जायेगा, अर्थात्:-

"अनुसूची-2

कार्य करने के पर्यवेक्षक सक्षमता प्रमाणपत्र (प.स.प्र.) और पर्यवेक्षक के रूप में कार्य करने के अनुज्ञापत्र के लिए पात्रता की शर्तें

क्र. सं.	पर्यवेक्षक वर्ग	ऐसे अभ्यर्थी के लिए जो पर्यवेक्षक के रूप में कार्य करने के लिए (प.स.प्र.) चाहता है (परीक्षा रीति)	ऐसे अभ्यर्थी के लिए जो पर्यवेक्षक के रूप में कार्य करने के लिए अनुज्ञापत्र चाहता है (परीक्षा रीति के बिना)
1	2	3	4
1.	क-वर्ग (किसी भी वोल्टेज स्तर के लिए)	(क) ऐसे अभ्यर्थी जिनके पास विद्युत इंजीनियरिंग में डिप्लोमा हो; (ख) जिनके पास राजस्थान के विद्युत निरीक्षणालय द्वारा जारी किया गया वायरमैन अनुज्ञापत्र हो; और (ग) विद्युत संस्थापनों के प्रचालन और अनुरक्षण में कम से कम पांच वर्ष का मान्य अनुभव हो।	ऐसे अभ्यर्थी जो विद्युत इंजीनियरिंग में बी.ई. या बी.टेक. हों या ऐसे अभ्यर्थी जिनके पास 'ख' वर्ग के पर्यवेक्षक का कम से कम पांच वर्ष का मान्य अनुभव हो।
2.	ख-वर्ग (33 केवी तक और उससे नीचे वोल्टेज)	(क) ऐसे अभ्यर्थी जिन्होंने किसी भी राज्य सरकार द्वारा मान्यताप्राप्त बोर्ड से भौतिक विज्ञान, रसायन विज्ञान और गणित विषयों से सीनियर सैकण्डरी उत्तीर्ण किया हो या दो	अभ्यर्थी जिनके पास विद्युत इंजीनियरिंग में डिप्लोमा हो या (क) अभ्यर्थी जिनके पास राजस्थान के विद्युत निरीक्षणालय द्वारा जारी किया

	<p>वर्षीय आई. टी. आई. पास किया हो;</p> <p>(ख) जिनके पास राजस्थान के विद्युत निरीक्षणालय द्वारा जारी किया गया वायरमैन अनुज्ञापत्र हो; और</p> <p>(ग) जिनके पास राजस्थान राज्य में इलेक्ट्रिशियन/वायरमैन के रूप में कम से कम पांच वर्ष का व्यावहारिक कार्य अनुभव हो जो वर्ग क/ख/ग के अनुज्ञप्त विद्युत ठेकेदार द्वारा या विद्युत संकर्मों से व्यवहार करने वाले या हैंडलिंग करने की अनुज्ञप्ति रखने वाले किसी राज्य /केन्द्रीय सरकार/ बोर्ड/निगम के कार्यालय प्रधान/ अनुभागाधिकारी द्वारा प्रमाणित हो।</p>	<p>गया वायरमैन अनुज्ञापत्र हो; और</p> <p>(ख) जिनके पास राजस्थान राज्य में इलेक्ट्रिशियन/वायरमैन के रूप में कम से कम दस वर्ष का मान्य व्यावहारिक विद्युत कार्य अनुभव हो जो वर्ग क/ख/ग के अनुज्ञप्त विद्युत ठेकेदार द्वारा या किसी राज्य /केन्द्रीय सरकार/बोर्ड/निगम/ प्राइवेट सेक्टर स्थापन/संस्थापनों के कार्यालयप्रधान/अनुभागाधिकारी द्वारा प्रमाणित हो</p> <p>या</p> <p>पर्यवेक्षक जिनके पास अन्य राज्यों के सक्षम प्राधिकारी द्वारा जारी किया गया सक्षमता प्रमाणपत्र और पर्यवेक्षक के रूप में कार्य करने का अनुज्ञापत्र हो।</p>
--	--	--

अनुसूची-3

कार्य करने के लिए वायरमैन सक्षमता प्रमाणपत्र (वा.स.प्र.) और वायरमैन के रूप में कार्य करने के अनुज्ञापत्र के लिए पात्रता की शर्तें

क्र.सं.	अभ्यर्थी जो वायरमैन के रूप में कार्य करने के लिए वा.स. प्र. चाहता है (परीक्षा रीति)	अभ्यर्थी जो वायरमैन के रूप में कार्य करने के लिए अनुज्ञापत्र चाहता है (परीक्षा रीति के बिना)
1	2	3
1.	<p>(क) ऐसे अभ्यर्थी जिन्होंने के. मा. शि. बो. या आई. सी. एस. ई. या किसी राज्य परीक्षा बोर्ड से सम्बद्ध किसी संस्था से आठवीं कक्षा उत्तीर्ण की है; और</p> <p>(ख) ऐसे अभ्यर्थी जिनके पास वर्ग क/ख/ग के अनुज्ञप्त विद्युत ठेकेदार या राजस्थान राज्य में कार्य करने वाली प्राइवेट या पब्लिक लिमिटेड कम्पनियों, और जो विद्युत माल के विनिर्माण, विद्युत संस्थापनों के प्रचालन और अनुरक्षण में या जो विद्युत ऊर्जा उत्पादन, पारेषण और वितरण के क्षेत्र में या जो खानों में विद्युत कार्य में संनिर्माण, प्रचालन और अनुरक्षण के क्षेत्र में व्यवहार करती हैं, के नियोजन के अधीन प्रशिक्षणार्थी या शिक्षु या सहायक वायरमैन के रूप में पांच वर्ष का अनुभव हो।</p>	<p>ऐसे अभ्यर्थी जिन्होंने दो वर्षीय आई.टी.आई. उत्तीर्ण की हो या जिनके पास सरकार द्वारा मान्यताप्राप्त राष्ट्रीय शिक्षुता प्रमाणपत्र हो</p> <p>या</p> <p>ऐसे अभ्यर्थी जिनके पास अन्य राज्यों के सक्षम प्राधिकारी द्वारा जारी किया गया वायरमैन के रूप में कार्य करने का अनुज्ञापत्र हो।</p>

[संख्या प. 22(21)ऊर्जा/94/भाग-1]
राज्यपाल के आदेश से,
चन्द्र प्रकाश चावला,
शासन उप सचिव।